

Kappella tal-Midalja Mirakuluża, Blata l-Bajda - 09.06.07

**Il-Familja Karmelitana madwar il-fdaliejiet qaddisa ta'
Dun Ġorġ Preca.**

*Mill-Wisq Rev. P. Victor Mallia
Provincjal tal-Karmelitani Skalzi (Terzjani)*

Ktieb imsejjaħ IS-SAKRARJU:

*Oh! X'rikreazzjoni tassew utli, tassew pja-
ċevoli u ħelwa,
kien isib Patri Franku quddiem Ġesù Sa-
gramentat!*

Rikreazzjoni = Kontemplazzjoni... li tindika l-in-
timità li dun Ġorġ kellu ma' Kristu.

1. Smajna hafna fuq Dun Ġorġ / Uħud minnha jafuh jew għad għandhom tifikiriet ħajjin u ħelwin tiegħu.

2. Sa nieqfu fuq **it-tifikiriet**? Mons. Arċisqof fuq il-Fosos (jumejn ilu) stedinna u sfidana **ma nieqfux fuq it-tifikiriet**, imma nfasslu l-gejjieni tagħna fuq il-wirt li nsibu f'ħajtu, tifikirietu u kitbietu.

3. Dun Ġorġ jidher quddiemna bħala **persunaġġ kbir** imma **b'figura kumplessa** u minkejja dan **b'missjoni speċifika u b'viżjoni profetika!**

Inghidu li hu KARMELITAN għax kien imsieheb fit-Terz' Ordni Karmelitan bl-isem ta PATRI FRANCO.


Imma jien nirraġuna li Dun Ġorġ sieħeb it-Terz' Ordni Karmelitan għax fil-ġewwieni tiegħu kien ġa hemm imkebbes u jfernaq l-ispiritu Karmelitan.

Għaliex nirraġuna hekk?

Għax:

Jispikka hafna fih is-**sens qawwi tal-prezenza ta' Alla**. Iflu sewwa t-talb miktub minnhu; fil-biċċa l-kbira tagħhom kollha jibdedw bil-kliem 'Sinjur Alla, inti hawn u jiena fik.' Kollox jgħolli l-ħsieb tiegħu lejn Alla. Bniedem ta' talb u li jgħaddi ħin twil jitlob. Iċ-ċelebrazzjoni tal-Quddiesa. Jishaq mas-soċi tal- MUSEUM biex ikunu nies li jitolbu u jgħallimhom (u jħarriġhom) jitolbu.

L-ARLOĠĠ MUŻEWMIN (li kien tefgħu taht il-patroċinju tal-Profeta San Elija Missier u Mexxej ta' l-Ordni Karmelitan). ...eżerċizzju prattiku biex wiehed jidhol spiss fil-prezenza ta' Alla. Hekk wiehed iħoss li hu m'hu xejn quddien Alla u jiddependi għal kollox minnhu. Imma fl-istess



hin dan **Alla kbir** ifttx il-kumpanija tal-bniedem u jitgħaxxaq fiha! Dan **Alla kbir** jitbaxxa fl-Inkarnazzjoni tal-Verb u dan il-Verb Inkarnat isir oġġett ta' mħabba singolari li Dun Ġorġ sawwar fih u fil-membri tal-MUSEUM, u f'hafna oħrajn, bid-devozzjoni li bena lejn il-*Verbum Dei*. U xi nġhidu għall-purċissjoni tal-Milied!

Kien jinsisti li dan il-Verb Inkarnat ta' Alla għadu ħaj fostna fil-Kelma tiegħu - IL-LEHEN MAĦBUB, kelma li nistgħu nġhidu li Dun Ġorġ kien jaf bl-ament. Għalih Kristu Ġesù sar IL-KTIEB IL-KBIR, mudell ta' ħajja u li minnhu nitgħallmu kollox. Għandna wkoll f'Dun Ġorġ il-qima kbira li kellu lejn il-Kurċifiss u li quddiemu kien tant jintilef hu u jimmedita din l-imħabba nfinalità



ta' alla. Minnu Dun Ġorġ tghallem il-virtujiet ta' l-umiltà; u l-manswetudni, li tant jispikkaw f'kitbietu u kien jishaq fuqhom bil-bosta. FISUPPLIKAZZJONIJIET jikteb: *Sinjur Ġesù Kristu, inħares lejך kurċifiss u nara l-pjagi tiegħek miftuħin għall-fidwa tal-bnedmin kollha, nimtela' b'fiduċja kbira li nersaq lejך it-tron tal-grazzja. Fi tmiem ħajtu - jirrakuntaw is-sorijiet li kienu jiehdu ħsiebu - li darba jehdulu l-ktieb ta' l-Evanġelju li kien jaqra minnu u jzomm qribu, qaluli "biex ma jegħjiex". Weġibhom: "Negħja!? Qiegħed nitpaxxa bl-Evanġelju ta' Ġesù."*

Kemm hemm xebħ f'dan kollu mal-parir tar-Regula tagħna fid-**die ac nocte in lege Domini meditantēs!**

Xi ngħidu mbagħad għad-devozzjoni tiegħu lejך Marija Omm Alla. Il-kitbitiet li kiteb f'għieħha, il-programmi li fassal għall-festi tagħha, l-innijiet li niseġ għad unur tagħha ... kollha jixhdu l-imħabba kbira li kellu lejha. L-istorja ta' kif sar devot tal-Madonna tal-**Parir it-Tajjeb**, l-imħabba tiegħu lejך ir-**Rużarju** [sa nofs il-lej], il-Verġni Mbierka tibqa' tistenna biex insellmulha bir-Rużarju Mqaddes], hemm ukoll il-**Midalja Mirakuluża** [ilbes id-domna, u ssib xortik ma' Alla u mal-bnedmin]. U mbagħad, waqt mument diffiċli f'ħajtu, jissieħed fir-Terz'Ordni Karmelitan biex, bħal San Xmun Stock, ifittex

il-ħarsien speċjali tal-VERĠNI MBIERKA! Emmen bis-shiħ fil-qawwa tal-Labtu l-Kannella tal-Karmnu. Sab fih sinjal u mezz ta' salvazzjoni u sar promutur ewlieni fil-gzejjer tagħna tal-Labtu Mqaddes. Ried li wara l-ewwel tqarbina t-fal jiġu miktuba fil-Labtu tal-Karmnu u xtaq li anki is-soċi.

U nistgħu nibqgħu sejrini!

X'inhu l-messaġġ ta' Dun Ġorġ għall-Karmelitan ta' llum?

1. **Inkunu dak li suppost aħna** ... infittxu li ngħixu fil-preżenza ta' Alla, biex l-għaqda tagħna miegħu issir fina esperjenza kontinwa tiegħu f'ħajjtna u għajך tal-hidma tagħna għalih.


2. **Inħobbu mill-qalb lil Ġesù Kristu**, infasslu ħajjtna fuqu billi nistudjaw u nħobbu bil-ħniena tiegħu, nimitaw l-ubbidjenza, l-umiltà u l-manswetudni tiegħu.

3. **Nieħdu lill-Verġni Mbierka b'mudell** u għalhekk inkabbru l-familjarità tagħna magħha, nintelqu f'idejha u nħalluha twassalna għand Ġesù ... il-ġid veru, li lejך tant aħna obbligati u lilu tant għandna bżonn.



Għall-Induraturi

Deheb ta' l-induratura, silver lead, aluminium leaf u l-artikli kollha għall-induratura



E. THEUMA & COMPANY LTD.

Theuma House, 302 St Paul Street, Valletta VLT 07, Malta.

Tel: 2123 4075, 2123 6605 Fax: 2124 4201



E. Asciak & Sons Limited

**For fitted and ready-made
CARPETS, CURTAINS,
MATERIAL, QUILTS,
BEDSPREADS and also
BATHROOM - SETS CARPETS**

289, St. Paul Street, Valletta

Tel: 2123 3635

Fax: 2124 6840